

ناموسِ رسالت اور مقام نبوت کا تقاضا

قرآن مجید میں آں حضرت صلی اللہ علیہ وسلم کے پیغام کو بیان کرتے ہوئے قرآن نے فرمایا: ”اے پروردگار! ان لوگوں میں انہیں میں سے ایک شفیر مبعوث کیجیو جو ان کو اپنی آئینی پڑھ پڑھ کر سنایا کرے اور کتاب اور دانائی سکھایا کرے، اور (ان کے دلوں کو) پاک صاف کیا کرے۔ بے شک تو غالب اور صاحبِ حکمت ہے۔“ (ابقرۃ: ۱۲۹)

چنانچہ رسول کریم صلی اللہ علیہ وسلم زندگی بھر خدائی پیغام کو حکمت و دانائی سے لوگوں تک پہنچاتے رہے۔ قرآن مجید میں مزید آیا ہے: ”(اے پیغمبر!) لوگوں کو داشمندی اور نیک نصیحت سے اپنے پروردگار کے رستے کی طرف بلاو۔“ (الخل: ۲۵)

رسول کریم صلی اللہ علیہ وسلم کی اس دعوت کے جواب میں جہاں راست با انسانوں نے اس دعوت کو قبول کیا اور پھر دل و جان سے اسلام اور پیغمبر اسلام کی خدمت کو اپنی زندگی کی مناسع عزیز قرار دیا، وہاں سننے والوں میں بعض ایسے بھی بدجنت تھے جنہوں نے نہ صرف اس دعوت کو قبول نہیں کیا بلکہ اس دعوت کے بارے میں انتہائی معاذانہ رویہ اختیار کیا۔ حتیٰ کہ انہیوں نے اپنی ذاتی وجہت اور ”تو می عزت“ کے دفاع میں میدان جنگ میں بھی اُترنے سے گریز نہیں کیا۔ مثلاً آپ کے خلاف جنگ کرنے کے لیے اہل مکہ کے سردار اپنے پیروں کے ساتھ بدر اور احد کے میدان میں اُترے۔ اور آن حضرت (علیہ السلام) کو تکلیف بھی اٹھانا پڑی، لیکن آپ نے ان کے لیے دعا کی کہ خدا یا! انہیں بُدایت دے، وہ نہیں جانتے کہ کیا کر رہے ہیں۔ حتیٰ کہ جب سنہ ۸ ہجری میں آپ مکہ کرمه میں ایک فاتح کی حیثیت سے داخل ہوئے، تو کل کے سخت جان دشمن ایک شکست خور دہ جماعت کی حیثیت سے آپ کے سامنے

آئے تو آپ نے ان سے فرمایا، ”تاؤ میں تمہارے ساتھ کیا سلوک کرنے والا ہوں۔“ ”آپ ہمارے بھائی ہیں اور شریف بھائی کے بیٹے ہیں۔“ ”تم سب آزاد ہو، آج تم سے کوئی باز پرس نہیں، آپ نے جواب میں فرمایا۔

جب اہل مکہ خرابی بسیار نے بعد مسلمان ہوئے، پھر بھی بعض لوگ اپنی نادانی سے آں حضرت صلی اللہ علیہ وسلم کے لیے تکلیف کا باعث بنتے رہے، جس پر قرآن مجید نے فرمایا کہ اے مسلمانو! تم ان لوگوں کی طرح نہ ہو جانا، جنہوں نے حضرت موسیؑ کو دکھ پہنچائے تھے۔ قرآن نے مزید فرمایا: ”تم آنحضرتؐ کے لیے باعث آزار نہ ہو اور نہ ہی ان کی ازواج مطہرات سے نکاح کرو۔“ (ازباب: ۵۳) آنحضرتؐ کے عقوبہ کرم کا ذکر کرتے ہوئے قرآن نے مزید فرمایا: ”اگر آپ سخت دل ہوتے تو یہ تمہارے پاس سے بھاگ کھڑے ہوتے۔ آپ ان کو معاف کر دیں اور (ان کے لیے) (خدا سے) مغفرت مانگیں اور اپنے کاموں میں ان سے مشورہ لیا کریں۔“ (آل عمران: ۱۵۹)

الغرض جن لوگوں نے اپنی نادانی سے آنحضرت صلی اللہ علیہ وسلم کی شان میں گستاخی کی۔ آپ کی عزت پر بہتان باندھا، جس کا ذکر سورہ نور میں آیا ہے کہ عبداللہ بن ابی نے اپنے چند نادان ساتھیوں کے ساتھ عمل کر طوفان بد تیزی اٹھایا، جس پر آنحضرت صلی اللہ علیہ وسلم اور آپ کے یار غارؓ کو خست و نتی کوفت سے گزرنا پڑا، اور سورہ نور میں اس نولے کی بذریبانی کو جھوٹ اور افتر اقرار دیا گیا... اس نازک وقت میں بھی آپؐ نے نابکار لوگوں سے تعزض نہیں کیا۔ حتیٰ کہ اگر کسی نے اپنی نادانی سے آپ کے کسی کام پر اول فول بکا، اور آپ کے ساتھیوں نے اسے نززاد بنا چاہی، تو آپ نے انہیں روک دیا۔ جنگ حنین کے موقع پر آپؐ مال غنیمت تقسیم فرماء ہے تھے کہ ایک بدہ نے انتہائی غیر شریفانہ روایت اختیار کرتے ہوئے کہا، ”اعدل یا محمد!“ (اے محمد! انصاف سمجھیے۔) بعض صحابہ کرامؐ اس پر رنجیدہ ہوئے۔ لیکن آپ نے اس گستاخ رسول کو نززاد بینے سے روک دیا۔

القصہ، رسول کریم صلی اللہ علیہ وسلم نے اپنے ساتھیوں کے ساتھ ہمیشہ حسن

معاشرت اور حسنِ اخلاق سے برتاو کیا اور ان کی نادینیوں پر انہائی صبر و تحمل سے کام لیتے ہوئے انہیں معاف فرمادیا۔ اس طریق سے اپنے مانے والوں کے سامنے اپنے اسوہ حسن کی ایک اعلیٰ مثال قائم کی۔

صحیح بات ہے کہ اگر اس دُنیا میں انسان اور شیطان کی باہمی جگہ ختم ہو جائے اور بدی کے تعاقب میں نیکی کی طاقتیں اپنی روشن کو چھوڑ دیں، تو پھر یہ دُنیا وہ دُنیا نہیں رہے گی، جہاں پر بدی کی طاقتیں کوشش کرتیں انسانی زندگی کا سب سے براہمی ہے۔

چنانچہ اگر آج انسانی سوسائٹی کا کوئی فرد یا افراد یہ سمجھتے ہیں کہ وہ آنحضرت صلی اللہ علیہ وسلم کے فرضی کارٹون بنا کر اہل نظر کو فریب دے سکتے ہیں تو یہ ان کی بھول ہے۔ افسوس! انہوں نے تاریخ سے سبق نہیں سیکھا۔ عبید حاضر میں جب بھی بدی نے کسی معاشرے میں سر اٹھایا اور انسانی جماعت کی مایہ ناز تاریخی ہستیوں کے أجلے دامن کو داغ دار کرنے کی جسارت کی، تو انہیں ہمیشہ منہ کی کھانا پڑی۔

ہمیں نہایت ہی افسوس سے لکھنا پڑتا ہے کہ ڈنمارک کے جس غیر ذمہ دار صحافی نے گزشتہ تیر ۲۰۰۵ء میں آں حضرت صلی اللہ علیہ وسلم کی ذات گرامی سے متعلق کارٹون شائع کیے ہیں، اور آزادی صحافت یا آزادی رائے کے نام پر ذکرہ ارض پر نہیں والی انسانی آزادی کی ایک بہت بڑی جماعت کے جذبات کو محروم کیا ہے، جونہ صرف رسول کریم صلی اللہ علیہ وسلم کی ذات گرامی کو محض انسانیت قرار دیتی ہے بلکہ ان کی تعبیمات کو انسانی تاریخ کے تمام پیغمبروں کی۔ حضرت نوح ہوں یا حضرت ابراہیم، حضرت موسیٰ ہوں یا حضرت مسیح۔ (علیہم الصلوات) دعوت قرار دیتی ہے اور ان تمام انبیاء کو مانتا اپنے ایمان کا حصر کرہ ارض پر اتنی بڑی جماعت کے جذبات کو محروم کرنا اور وہ بھی آزادی رائے کے نام سے، آزادی رائے کا مذاق اڑانا ہے۔

ڈنمارک کے اس اخبار نے آنحضرت صلی اللہ علیہ وسلم سے متعلق کارٹون شائع کر کے مغربی صحافت کی صحت مہدو روایات کو توڑا ہے۔ لیکن خود مشرق میں یا ہمارے ملک کی

بعض مذہبی جماعتوں نے اس غیر اخلاقی کردار کے خلاف جو فدم اٹھایا ہے، اس کی تائید کرنا بھی مشکل ہے۔ اس لیے جس طرح رسالت کا انکار یا اس کا مذاق اڑانا ایک مکروہ کام ہے، اسی طرح سیاسی مقاصد کے حصول کے لیے ان رسوائے زمانہ کارلوں کی آڑ میں مذہبی جذبات سے کھینا بھی ایک ناپسندیدہ روش ہے۔ چنانچہ لاہور اور اسلام آباد میں بڑے جوش و خروش سے مظاہروں کا اہتمام کیا گیا۔ بر صیر کی بدترین روایات کے مطابق ان مظاہروں میں بھی توڑ پھوڑ کی گئی۔ لاہور میں بہت سی کاروں اور موڑ سکوڑز کو آگ لگادی گئی، جس کا پولیس نے ختنی سے نوش لیا۔ اور پنجاب حکومت نے موڑ سکوڑز کے مالکوں کو معاوضہ دے کر ایک اچھا قدم اٹھایا۔

یہ مظاہرے ناموںی رسالت کے نام پر ڈیشن اخبار کے خلاف نکالے گئے، لیکن ان کو ”مؤثر“ بنانے کے لیے اپنے ہی گھر کو آگ لگائی گئی۔ یہ کوئی نئی بات نہیں تھی۔ بر صیر کی تاریخ نے ہمیں بتایا ہے کہ جب بھی سیاسی طور پر اجتماعی مظاہروں کا انتظام کیا گیا تو توڑ پھوڑ کا بازار گرم ہوا۔ ۱۹۲۳ء میں چوراچاری (بہار) کے مقام پر ان مظاہروں میں دوسرا ہیوں کو موت کے لحاظ اتنا راگیا، جس پر مہاتما گاندھی نے پوری تحریک کو بند کر دیا۔ یہی کچھ ہم نے ۱۹۷۷ء میں پاکستان میں دیکھا کہ طالع آزماء سیاست نے اس وقت کی منتخب حکومت کے خلاف مظاہرے کیے اور ”نظامِ مصطفیٰ“ کے نام سے P.N.A نے ان مظاہروں کا اہتمام کیا۔ لیکن اہل پاکستان نے دیکھا کہ ان مظاہروں کا سہارا لے کر جزل ضیاء الحق نے مارش لاء لگا دیا۔ گویا ایک فوجی حکومت کے قیام کو ”نظامِ مصطفیٰ“ کی تعبیر قرار دیا گیا۔ بے شے ایک منتخب حکومت کے خلاف پر اسن سیاسی مظاہروں پر قدغن نہیں، لیکن سیاسی مقاصد کے لیے ناموںی رسالت کے مقدس نام پر سیاسی مظاہرے اور توڑ پھوڑ کرنا یقیناً ناموںی رسالت کے تقدس اور وقار کو مجرور ہر کام کو اس کے صحیح تناظر ہی میں دیکھا جائے تو اچھا ہے۔ ”فهل من مدکر“